
Bhishmaproktam Vishnumahatmyavarnanam

ಭೀಷ್ಮಪ್ರೋಕ್ತಂ ವಿಷ್ಣುಮಾಹಾತ್ಮ್ಯವರ್ಣನಂ

Document Information



Text title : Bhishmaproktam Vishnumahatmyavarnanam

File name : bhISHmaproktamViSHNumAhAtmyavarNanam.itx

Category : vishhnu, vishnu, mahAbhArata, mAhAtmya

Location : doc_vishhnu

Proofread by : PSA Easwaran

Description/comments : mahAbhArata | shAntiparva | adhyAya 200/2-16||

Latest update : November 2, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2025

sanskritdocuments.org



ಭೀಷ್ಮಪ್ರೋಕ್ತಂ ವಿಷ್ಣುಮಾಹಾತ್ಮ್ಯವರ್ಣನಂ



ಯುಧಿಷ್ಠಿರ ಉವಾಚ .

ಪಿತಾಮಹ ಮಹಾಪ್ರಾಜ್ಞ ಪುಂಡರೀಕಾಕ್ಷಮಚ್ಯುತಂ .

ಕರ್ತಾರಮಕೃತಂ ವಿಷ್ಣುಂ ಭೂತಾನಾಂ ಪ್ರಭವಾಪ್ಯಯಂ .. ೧..

ನಾರಾಯಣಂ ಹೃಷೀಕೇಶಂ ಗೋವಿಂದಮಪರಾಜಿತಂ .

ತತ್ತ್ವೇನ ಭರತಶ್ರೇಷ್ಠ ಶ್ರೋತುಮಿಚ್ಛಾಮಿ ಕೇಶವಂ .. ೨..

ಭೀಷ್ಮ ಉವಾಚ .

ಶ್ರುತೋಽಯಮರ್ಥೋ ರಾಮಸ್ಯ ಜಾಮದಗ್ನ್ಯಸ್ಯ ಜಲ್ಪತಃ .

ನಾರದಸ್ಯ ಚ ದೇವರ್ಷೇಃ ಕೃಷ್ಣದ್ವೈಪಾಯನಸ್ಯ ಚ .. ೩..

ಅಸಿತೋ ದೇವಲಸ್ತಾತ ವಾಲ್ಮೀಕಿಶ್ಚ ಮಹಾತಪಾಃ .

ಮಾರ್ಕಂಡೇಯಶ್ಚ ಗೋವಿಂದೇ ಕಥಯತ್ಯದ್ಭುತಂ ಮಹತ್ .. ೪..

ಕೇಶವೋ ಭರತಶ್ರೇಷ್ಠ ಭಗವಾನೀಶ್ವರಃ ಪ್ರಭುಃ .

ಪುರುಷಃ ಸರ್ವಮಿತ್ಯೇವ ಶ್ರುಯತೇ ಬಹುಧಾ ವಿಭುಃ .. ೫..

ಕಿಂ ತು ಯಾನಿ ವಿದುರ್ಲೋಕೇ ಬ್ರಾಹ್ಮಣಾಃ ಶಾರ್ಙ್ಗಧನ್ವನಃ .

ಮಾಹಾತ್ಮ್ಯಾನಿ ಮಹಾಬಾಹೋ ಶೃಣು ತಾನಿ ಯುಧಿಷ್ಠಿರ .. ೬..

ಯಾನಿ ಚಾಹುರ್ಮನುಷ್ಯೇಂದ್ರ ಯೇ ಪುರಾಣವಿದೋ ಜನಾಃ .

ಅಶೇಷೇಣ ಹಿ ಗೋವಿಂದೇ ಕೀರ್ತಯಿಷ್ಯಾಮಿ ತಾನ್ಯಹಂ .. ೭..

ಮಹಾಭೂತಾನಿ ಭೂತಾತ್ಮಾ ಮಹಾತ್ಮಾ ಪುರುಷೋತ್ತಮಃ .

ವಾಯುರ್ಜ್ಯೋತಿಸ್ತಥಾ ಚಾಪಃ ಖಂ ಗಾಂ ಚೈವಾನ್ವಕಲ್ಪಯತ್ .. ೮..

ಸ ದೃಷ್ಟ್ವಾ ಪೃಥಿವೀಂ ಚೈವ ಸರ್ವಭೂತೇಶ್ವರಃ ಪ್ರಭುಃ .

ಅಪ್ಸ್ವೇವ ಶಯನಂ ಚಕ್ರೇ ಮಹಾತ್ಮಾ ಪುರುಷೋತ್ತಮಃ .. ೯..

ಸರ್ವತೇಜೋಮಯಸ್ತಸ್ಮಿನ್ಮಯಾನಃ ಶಯನೇ ಶುಭೇ .

ಸೋಽಗ್ರಜಂ ಸರ್ವಭೂತಾನಾಂ ಸಂಕರ್ಷಣಮಚಿಂತಯತ್ .. ೧೦..

ಆಶ್ರಯಂ ಸರ್ವಭೂತಾನಾಂ ಮನಸೇತಿ ವಿಶುಶ್ರುಮ .

ಸ ಧಾರಯತಿ ಭೂತಾತ್ಮಾ ಉಭೇ ಭೂತಭವಿಷ್ಯತೇ .. ೧೧..

ತತಸ್ತಸ್ಮಿನ್ಮಹಾಬಾಹೋ ಪ್ರಾದುರ್ಭೂತೇ ಮಹಾತ್ಮನಿ .

ಭಾಸ್ಕರಪ್ರತಿಮಂ ದಿವ್ಯಂ ನಾಭ್ಯಾಂ ಪದ್ಮಮಜಾಯತ .. ೧೨..

ಸ ತತ್ರ ಭಗವಾಂದೇವಃ ಪುಷ್ಕರೇ ಭಾಸಯಂದಿಶಃ .
ಬ್ರಹ್ಮಾ ಸಮಭವತ್ತಾತ ಸರ್ವಭೂತಪಿತಾಮಹಃ .. ೧೩..
ತಸ್ಮಿನ್ನಪಿ ಮಹಾಬಾಹೋ ಪ್ರಾದುರ್ಭೂತೇ ಮಹಾತ್ಮನಿ .
ತಮಸಃ ಪೂರ್ವಜೋ ಜಜ್ಞೇ ಮಧುರ್ನಾಮ ಮಹಾಸುರಃ .. ೧೪..
ತಮುಗ್ರಮುಗ್ರಕರ್ಮಾಣಮುಗ್ರಾಂ ಬುದ್ಧಿಂ ಸಮಾಸ್ಥಿತಂ .
ಬ್ರಹ್ಮಣೋಽಪಚಿತಿಂ ಕುರ್ವಂಜಘಾನ ಪುರುಷೋತ್ತಮಃ .. ೧೫..
ತಸ್ಯ ತಾತ ವಧಾತ್ಸರ್ವೇ ದೇವದಾನವಮಾನವಾಃ .
ಮಧುಸೂದನಮಿತ್ಯಾಹುರ್ವೃಷಭಂ ಸರ್ವಸಾತ್ವತಾಂ .. ೧೬..
ಇತಿ ಮಹಾಭಾರತೇ ಶಾಂತಿಪರ್ವಣಿ ೨೦೦ ಅಧ್ಯಾಯಾಂತರ್ಗತಂ
ಭೀಷ್ಮಪ್ರೋಕ್ತಂ ವಿಷ್ಣುಮಾಹಾತ್ಮ್ಯವರ್ಣನಂ ಸಂಪೂರ್ಣಂ .
ಮಹಾಭಾರತ . ಶಾಂತಿಪರ್ವ . ಅಧ್ಯಾಯ ೨೦೦/೨-೧೬..
mahAbhArata . shAntiparva . adhyAya 200/2-16..
Proofread by PSA Easwaran

—
Bhishmaproktam Vishnumahatmyavarnanam
pdf was typeset on November 2, 2025
—

Please send corrections to sanskrit@cheerful.com

